

**മധുരമായ കുട്ടികളേ- നിങ്ങളുടെ ജോലിയാണ് സ്വയം സ്വയത്തോട് സംസാരിച്ച്  
പാവനമായി മാറുക, മറ്റുള്ള ആത്മാക്കളെക്കുറിച്ച് ചിന്തിച്ച് തന്റെ സമയം  
പാഴാക്കരുത്.**

**ചോദ്യം -** ഏത് കാര്യം ബുദ്ധിയിൽ വരികയാണെങ്കിൽ പഴയ എല്ലാ ശീലങ്ങളിൽനിന്നും മുക്തരാകാം?  
**ഉത്തരം -** നമ്മൾ പരിധിയില്ലാത്ത അച്ഛന്റെ സന്താനമാണ് അതിനാൽ വിശ്വത്തിന്റെ അധികാരിയാണ്, നമുക്ക് ദേവതയായി മാറണം - ഈ കാര്യം ബുദ്ധിയിൽ വരികയാണെങ്കിൽ പഴയ എല്ലാ ശീലങ്ങളിൽ നിന്നും മുക്തമാകാം. നിങ്ങൾ പറഞ്ഞാലും, പറയാതിരുന്നാലും, താനേ വിട്ടുപോകും. മോശമായ ഭക്ഷണപാനീയങ്ങൾ, മദ്യപാനം ഇവയിൽ നിന്നെല്ലാം സ്വയം മുക്തമാകും. പറയും ആഹാ! നമുക്കും ഈ ലക്ഷ്മീനാരായണനെപ്പോലെയായി മാറണം. 21 ജന്മത്തേക്ക് രാജ്യഭാഗ്യം ലഭിക്കുകയാണ് അപ്പോൾ എന്തുകൊണ്ട് പവിത്രമായി ഇരുന്നുകൂടാ!

**ഓം ശാന്തി -** ബാബ ഇടക്കിടെ കുട്ടികളുടെ ശ്രദ്ധ ആകർഷിപ്പിക്കുകയാണ് അതായത് ബാബയുടെ ഓർമ്മയിലാണോ ഇരിക്കുന്നത്? ബുദ്ധി വേറെ ഏതു ഭാഗത്തിലേക്കും പോകുന്നില്ലല്ലോ? ബാബയെ വിളിച്ചുതുതന്നെ പാവനമാക്കി മാറ്റുന്നതിനുവേണ്ടിയാണ്. തീർച്ചയായും പാവനമായി മാറണം. ഈ ജ്ഞാനം നിങ്ങൾക്ക് ആർക്കുവേണമെങ്കിലും മനസ്സിലാക്കിക്കൊടുക്കാം. ഈ സൃഷ്ടിയുടെ ചക്രം എങ്ങനെ കറങ്ങിക്കൊണ്ടിരിക്കുന്നു, ഇത് ആർക്ക് മനസ്സിലാക്കിക്കൊടുത്താലും പെട്ടെന്ന് മനസ്സിലാക്കും. പവിത്രമായി മാറിയിട്ടില്ലെങ്കിലും ജ്ഞാനം പഠിക്കും. ഇത് വലിയ കാര്യമല്ല. 84 ജന്മത്തിന്റെ ചക്രം ഓരോ യുഗത്തിന്റേയും ഇത്രയും ആയുസ്സ്, എത്ര ജന്മങ്ങളെടുക്കുന്നു, എത്ര സഹജമാണ്. ഇതിന് ഓർമ്മയുമായി ബന്ധമില്ല, ഇത് പഠിപ്പാണ്. ബാബ യഥാർത്ഥ കാര്യം മനസ്സിലാക്കിത്തരികയാണ്. ബാക്കി സതോപ്രധാനമായി മാറുന്നതിന്റെ കാര്യമാണ്. അത് ഓർമ്മയിലൂടെയാണ്. അഥവാ ഓർമ്മിക്കുന്നില്ലായെങ്കിൽ വളരെ ചെറിയ പദവി നേടേണ്ടിവരും. ഇത്രയും ഉയർന്ന പദവി നേടാൻ സാധിക്കില്ല. അതുകൊണ്ടാണ് പറയുന്നത് അറ്റൻഷൻ. ബുദ്ധിയുടെ യോഗം ബാബയോടൊപ്പമായിരിക്കണം. ഇതിനെയാണ് പറയുന്നത് പ്രാചീനയോഗമെന്ന്. ടീച്ചറോടൊപ്പം യോഗം ഓരോരുത്തർക്കും ഉണ്ടായിരിക്കും. പ്രധാനപ്പെട്ട കാര്യമാണ് ഓർമ്മ. ഓർമ്മയാകുന്ന യാത്രയിലൂടെ സതോപ്രധാനമായി മാറണം സതോപ്രധാനമായി മാറി വീട്ടിലേക്ക് തിരിച്ചുപോകണം. ബാക്കി പഠിപ്പ് വളരെ സഹജമാണ്. ഏതുകുട്ടികൾക്കും മനസ്സിലാക്കാൻ സാധിക്കും. മായയുടെ യുദ്ധം ഓർമ്മയിലാണ് നടക്കുന്നത്. നിങ്ങൾ ബാബയെ ഓർമ്മിക്കുന്നു മായ വീണ്ടും തന്റെ ഭാഗത്തേക്ക് ബലമായി വലിച്ച് മറപ്പിക്കുന്നു. ഇങ്ങനെ ആർക്കും പറയാൻ പറ്റില്ല എന്നിൽ ശിവബാബ ഇരിക്കുന്നുണ്ട്, ഞാൻ ശിവനാണ്, അങ്ങനെയല്ല, ഞാൻ ആത്മാവാണ്. ശിവബാബയെ ഓർമ്മിക്കണം. എന്നിൽ ശിവബാബ പ്രവേശിക്കുന്നു എന്നത് സംഭവമല്ല. ബാബ പറയുന്നു ഞാൻ ആരിലും പ്രവേശിക്കുന്നില്ല. ഞാൻ ഈ രഥത്തിൽ സവാരി ചെയ്ത് നിങ്ങൾ കുട്ടികൾക്ക് മനസ്സിലാക്കിത്തരികയാണ്. വിവേകം കുറവുള്ള കുട്ടികളുടെ മുന്നിൽ നല്ലൊരു ജിജ്ഞാസുവാൻ വരുന്നതെങ്കിൽ അവരുടെ സേവാർത്ഥം ഞാൻ പ്രവേശിച്ച് ദൃഷ്ടി കൊടുക്കുന്നു. സദാ ഇരിക്കുന്നില്ല. ബഹുരുപം ധാരണ ചെയ്ത് ആരുടേയും മംഗളം ചെയ്യാൻ സാധിക്കും. അല്ലാതെ ആർക്കും ഇങ്ങനെ പറയാൻ സാധിക്കില്ല എന്നിൽ ശിവബാബ പ്രവേശിച്ചിട്ടുണ്ട്, ശിവബാബ എന്നോട് ഇങ്ങനെ പറഞ്ഞിട്ടുണ്ട്. ശിവബാബ കുട്ടികൾക്ക് മനസ്സിലാക്കിത്തരികയാണ്. പ്രധാനപ്പെട്ട കാര്യമാണ് പാവനമായി മാറുക. പാവനമായി മാറിയാൽ പാവനലോകത്തേക്ക് പോകാൻ സാധിക്കും. 84 ജന്മത്തിന്റെ ചക്രം വളരെ സഹജമായി മനസ്സിലാക്കിത്തരികയാണ്. ചിത്രം മുന്നിൽതന്നെ തൂക്കിയിട്ടിട്ടുണ്ട്. ബാബക്കല്ലാതെ ഇത്രയും ജ്ഞാനം വേറെയാർക്കും മനസ്സിലാക്കിത്തരാൻ സാധിക്കില്ല. ആത്മാവിനാണ് ജ്ഞാനം ലഭിക്കുന്നത്. ഇതിനെയാണ് ജ്ഞാനത്തിന്റെ മൂന്നാമത്തെ നേത്രമെന്ന് പറയുന്നത്. ആത്മാവിനാണ് സുഖവും ദുഃഖവും ഉണ്ടാകുന്നത്, ആത്മാവിനല്ല ഈ ശരീരമുള്ളത്. ആത്മാവാണ് ദേവതയായി മാറുന്നത്. ചിലർ കച്ചവടക്കാരനായും, ചിലർ വക്കീലായും മാറുന്നു. ഇപ്പോൾ എല്ലാ ആത്മാക്കളോടും ബാബ സംസാരിക്കുകയാണ്, തന്റെ പരിചയം നൽകുന്നു. നിങ്ങൾ എപ്പോൾ ദേവതയായിരുന്നുവോ അപ്പോഴും മനുഷ്യൻ തന്നെയായിരുന്നു, പക്ഷേ പവിത്രാത്മാക്കളായിരുന്നു. ഇപ്പോൾ നിങ്ങൾ പവിത്രമല്ല അതുകൊണ്ട് നിങ്ങളെ ദേവതയെന്ന് പറയാൻ സാധിക്കില്ല. ഇപ്പോൾ ദേവതയായി മാറുന്നതിനുവേണ്ടി തീർച്ചയായും പവിത്രമായി മാറണം. അതിനുവേണ്ടി ബാബയെ ഓർമ്മിക്കണം. ബാബയോട് ചിലർ ഇങ്ങനെ പറയാറുണ്ട് ബാബാ, എന്നിൽനിന്നും ഈ തെറ്റ് സംഭവിച്ചു, ദേഹാഭിമാനമുണ്ടായി. ബാബ കുട്ടികൾക്ക് മനസ്സിലാക്കിത്തരികയാണ് തീർച്ചയായും പാവനമായി മാറണം. ഒരു വികർമ്മവും ചെയ്യരുത്. നിങ്ങൾക്കിവിടെ സർവ്വഗുണസമ്പന്നരായി മാറണം.

പാവനമായി മാറുന്നതിലൂടെ മുക്തിയാമത്തിലേക്ക് പോകാം. വേറെ മറ്റൊരു കാര്യത്തെക്കുറിച്ചും ചോദിക്കേണ്ട കാര്യമില്ല. നിങ്ങൾ സ്വയത്തോട് സംസാരിക്കൂ, മറ്റുള്ള ആത്മാക്കളെക്കുറിച്ച് ചിന്തിക്കാതിരിക്കൂ. പറയാറില്ലേ യുദ്ധത്തിൽ രണ്ട് കോടി ആളുകൾ മരിച്ചു. ഇത്രയും ആത്മാക്കൾ എവിടെപ്പോയി? അവരെവിടെപ്പോയാലും, അതിൽ നിങ്ങൾക്കെന്താണ്. നിങ്ങൾ എന്തിന് സമയത്തെ പാഴാക്കുന്നു? മറ്റൊരു കാര്യവും ചോദിക്കേണ്ട ആവശ്യമില്ല. നിങ്ങളുടെ ജോലിയാണ് പാവനമായി മാറി പാവനമായ ലോകത്തിന്റെ അധികാരിയായി മാറണം. മറ്റുള്ള കാര്യങ്ങളിലേക്ക് പോകുന്നതിലൂടെ ആശയക്കുഴപ്പമുണ്ടാകുന്നു. ചിലർക്ക് പൂർണ്ണമായും ഉത്തരം ലഭിച്ചില്ലെങ്കിൽ ആശയക്കുഴപ്പമുണ്ടാകും.

ബാബ പറയുകയാണ് മൺമനാഭവ. ദേഹസഹിതം ദേഹത്തിന്റെ എല്ലാ സംബന്ധത്തേയും ഉപേക്ഷിക്കൂ, എന്റെയടത്തേക്ക് തന്നെ നിങ്ങൾക്ക് വരണം. മനുഷ്യൻ മരിച്ച് ശ്മശാനത്തിലേക്ക് കൊണ്ടുപോകുമ്പോൾ ആ സമയം മുഖം ഈ ഭാഗത്തേക്കും കാല് ശ്മശാനത്തിന്റെ ഭാഗത്തേക്കും വെക്കും. ശ്മശാനത്തിലെത്തുമ്പോൾ കാലുകൾ ഈ ഭാഗത്തും മുഖം ശ്മശാനത്തിന്റെ ഭാഗത്തേക്കും തിരിക്കുന്നു. നിങ്ങളുടെ വീട് മുകളിലല്ലേ. പതിതരായവർക്ക് മുകളിലേക്ക് പോകാൻ സാധിക്കില്ല. പാവനമായി മാറുന്നതിനുവേണ്ടി ബുദ്ധിയുടെ യോഗം ബാബയോടൊപ്പം വെക്കണം. ബാബയോടൊപ്പം മുക്തിയാമത്തിലേക്ക് പോകണം. പതിതമാണ് അതുകൊണ്ടാണ് വിളിക്കുന്നത് ഞങ്ങൾ പതിതരെ വന്ന് പാവനമാക്കി മാറ്റും, മുക്തരാക്കും. ബാബ പറയുന്നു ഇപ്പോൾ പവിത്രമായി മാറൂ. ബാബ ഏത് ഭാഷയിലാണോ മനസ്സിലാക്കിത്തരുന്നത്, അതേ ഭാഷയിൽതന്നെയാണ് കൽപകൽപം മനസ്സിലാക്കിത്തരുന്നത്. രഥത്തിന്റെ ഭാഷ എന്താണോ, അതിലല്ലേ മനസ്സിലാക്കിത്തരുന്നത്. ഇന്ന് ഹിന്ദി ഭാഷ വളരെയധികം പ്രചാരത്തിൽ വന്നു, ഭാഷ മാറ്റാൻ സാധിക്കില്ല. സംസ്കൃത ഭാഷയൊന്നും ദേവതകൾക്കില്ല. ഹിന്ദുധർമ്മത്തിന്റെ ഭാഷ സംസ്കൃതമല്ല ഹിന്ദിയാണ് വേണ്ടത്. എന്തിനാണ് സംസ്കൃതഭാഷയെടുക്കുന്നത്? ബാബ മനസ്സിലാക്കിത്തരികയാണ് ഇവിടെ ഇരിക്കുമ്പോൾ, ബാബയുടെ ഓർമ്മയിലിരിക്കണം. ബാക്കി ഏതു കാര്യത്തിലേക്കും പോകരുത്. ഇത്രയും കൊതുകുകൾ ഉണ്ടാകുന്നു, ഇതെല്ലാം എവിടെപ്പോകുന്നു? ഭൂകമ്പമുണ്ടാകുമ്പോൾ എല്ലാം മരിക്കും. ആത്മാക്കൾ എവിടെക്കാണ് പോകുന്നത്? ഇതിലൂടെ നിങ്ങൾക്ക് എന്താണ് ലഭം. നിങ്ങൾക്ക് ബാബ ശ്രീമത്ത് നൽകുകയാണ് തന്റെ ഉന്നതിക്കുവേണ്ടി പുരുഷാർത്ഥം ചെയ്യും. മറ്റുള്ളവരെക്കുറിച്ച് ചിന്തിക്കാതിരിക്കൂ. അനേക കാര്യങ്ങളെക്കുറിച്ചുള്ള ചിന്ത വരും. കേവലം, എന്നെ മാത്രം ഓർമ്മിക്കൂ, എന്തിനുവേണ്ടിയാണോ വിളിച്ചത് ആ യുക്തിയിലൂടെ നടക്കൂ. നിങ്ങൾക്ക് ബാബയിൽ നിന്ന് സമ്പത്ത് നേടണം. മറ്റുള്ള കാര്യങ്ങളിലേക്ക് പോകരുത്. അതുകൊണ്ട് ബാബ വീണ്ടും വീണ്ടും പറയുകയാണ് അറ്റൻഷൻ. എവിടേയും ബുദ്ധി പോകുന്നില്ലല്ലോ. ഭഗവാന്റെ ശ്രീമത്ത് അംഗീകരിക്കേണ്ടതല്ലേ. മറ്റൊരു കാര്യത്തിലും പ്രയോജനമില്ല. മുഖ്യമായ കാര്യമാണ് പാവനമായി മാറുക. ഇത് പക്കായായി ഓർമ്മിക്കൂ - നമുക്ക് ബാബ പിതാവുമാണ് ടീച്ചറുമാണ് ഗുരുവുമാണ്. ഈ കാര്യം ഹൃദയത്തിൽ തീർച്ചയായും ഓർമ്മവെക്കണം- ബാബ നമ്മളെ പഠിപ്പിക്കുകയാണ്. യോഗവും പഠിപ്പിക്കുകയാണ്. ടീച്ചർ പഠിപ്പിക്കുമ്പോൾ ബുദ്ധിയുടെ യോഗം ടീച്ചറിലേക്കും പഠിപ്പിലേക്കും പോകും. ഇതുതന്നെയാണ് ബാബയും പറയുന്നത് നിങ്ങൾ ബാബയുടേതായി മാറി. കുട്ടികളല്ലേ, അതുകൊണ്ടാണ് ഇവിടെയിരിക്കുന്നത്. ടീച്ചറിൽനിന്നും പഠിച്ചുകൊണ്ടിരിക്കുകയാണ്. എവിടെയിരിക്കുമ്പോഴും ബാബയിലും പഠിപ്പിലും അറ്റൻഷൻ പോകണം. ശിവബാബയെ ഓർമ്മിക്കൂ എങ്കിൽ വികർമ്മം വിനാശമാകും. നിങ്ങൾ സതോപ്രധാനമായി മാറും. ഈ ജ്ഞാനം ആർക്കും നൽകാൻ സാധിക്കില്ല. മനുഷ്യർ ഘോരമായ ഇരുട്ടിലല്ലേ. ജ്ഞാനത്തിൽ നോക്കൂ എത്ര ശക്തിയാണ്. ശക്തി എവിടെനിന്നാണ് ലഭിക്കുന്നത്? ബാബയിൽനിന്നാണ് ശക്തി ലഭിക്കുന്നത് ഇതിലൂടെ നിങ്ങൾ പാവനമായി മാറുന്നു. പഠിപ്പ് വളരെ സഹജമാണ്. ലൗകിക പഠിപ്പിൽ വളരെ മാസങ്ങളെടുക്കും. ഇവിടെ 7 ദിവസത്തെ കോഴ്സാണ്. അതിൽ നിങ്ങൾക്ക് എല്ലാം മനസ്സിലാക്കാൻ സാധിക്കും എല്ലാറ്റിന്റേയും ആധാരം ബുദ്ധിയാണ്. ചിലർ കൂടുതൽ സമയമെടുക്കും, ചിലർ കുറവ്. ചിലർ രണ്ടോ മൂന്നോ ദിവസങ്ങളിൽ തന്നെ നല്ലരീതിയിൽ മനസ്സിലാക്കും. പ്രധാനപ്പെട്ട കാര്യമാണ് ബാബയെ ഓർമ്മിക്കുക, പവിത്രമായി മാറുക. ഇതാണ് പ്രധാനം. പഠിപ്പ് വളരെ സഹജമാണ്. സ്വദർശചക്രധാരിയായി മാറണം. ഒരു ദിവസത്തെ കോഴ്സിൽ തന്നെ എല്ലാം തന്നെ മനസ്സിലാക്കാൻ സാധിക്കും. നമ്മൾ ആത്മാവാണ്, പരിധിയില്ലാത്ത ബാബയുടെ സന്താനമാണ്. നമ്മൾ വിശ്വത്തിന്റെ അധികാരികളായിരുന്നു. ദേവതകളായി മാറണമെങ്കിൽ ദൈവീകഗുണങ്ങളെ ധാരണ ചെയ്യണം, ആരുടെ ബുദ്ധിയിൽ ഈ കാര്യങ്ങൾ വന്നോ അവർ പെട്ടെന്ന് എല്ലാ ശീലങ്ങളും ഉപേക്ഷിക്കും. നിങ്ങൾ പറഞ്ഞാലും, പറയാതിരുന്നാലും, സ്വയം ഉപേക്ഷിച്ചോളും. മോശമായ ഭക്ഷണപാനീയങ്ങൾ, മദ്യപാനം മുതലായവയെല്ലാം ഉപേക്ഷിച്ചോളും. പറയും ആഹ്ലാ ഞങ്ങൾക്കും ഇവരെപ്പോലെയാക്കി മാറണം. 21 ജന്മങ്ങളിലേക്കുവേണ്ടി രാജ്യഭാഗ്യം ലഭിക്കുകയാണെങ്കിൽ എന്തുകൊണ്ട് പവിത്രമായി മാറിക്കൂടാ. ചുറുചുറുക്ക് ഉണ്ടാകണം. പ്രധാനപ്പെട്ട കാര്യമാണ് ഓർമ്മയുടെ യാത്ര. ബാക്കി 84 ജന്മത്തിന്റെ ജ്ഞാനം

ഒരു സെക്കന്റിലാണ് ലഭിക്കുന്നത്. പുതിയ വൃക്ഷം വളരെ ചെറുതായിരിക്കും. ഇപ്പോൾ എത്ര വലിയ വൃക്ഷം തമോപ്രധാനമായി മാറി. നാളെ വീണ്ടും പുതിയത് ചെറുതായി മാറും. നിങ്ങൾക്കറിയാം - ഈ ജ്ഞാനം ഒരിക്കലും എവിടെ നിന്നും ലഭിക്കില്ല. ഇത് പഠിപ്പാണ്, മുഖ്യമായ പഠിപ്പാണ് ലഭിച്ചിരിക്കുന്നത് ബാബയെ ഓർമ്മിക്കൂ. ബാബ പഠിപ്പിക്കുകയാണ് ഈ നിശ്ചയം ചെയ്യൂ. ഭഗവാനുവാച - ഞാൻ നിങ്ങളെ രാജയോഗം പഠിപ്പിക്കുകയാണ്. വേറെ ഒരു മനുഷ്യർക്കും ഇങ്ങനെ പറയാൻ സാധിക്കില്ല. ടീച്ചർ പഠിപ്പിക്കുകയാണെങ്കിൽ ടീച്ചറിനെ ഓർമ്മിക്കേണ്ടതല്ലേ. പരിധിയില്ലാത്ത ബാബയുമാണ്, ബാബ നമ്മളെ സ്വർഗ്ഗത്തിന്റെ അധികാരിയാക്കി മാറ്റുകയാണ്. പക്ഷേ ആത്മാവ് എങ്ങിനെയാണ് പവിത്രമായി മാറുന്നത് - ഇതാർക്കും പറഞ്ഞുതരാൻ സാധിക്കില്ല. സ്വയം ഭഗവാനാണെന്നു പറഞ്ഞാലും മറ്റൊരുപറഞ്ഞാലും പാവനമാക്കി മാറ്റാൻ സാധിക്കില്ല. ഇന്ന് സ്വയം ഭഗവാൻ എന്ന് പറയുന്നവർ ധാരാളമുണ്ട്. മനുഷ്യൻ ആശയക്കുഴപ്പത്തിലാണ്. അനേകധർമ്മങ്ങളുമുണ്ട്, ആർക്കറിയാം ഇതിലേതാണ് ശരി. നിങ്ങളുടെ പ്രദർശിനിയോ മ്യൂസിയമോ ഉദ്ഘാടനം ചെയ്യുന്നവർക്കുപോലും ഒന്നും മനസ്സിലാകുന്നില്ല. വാസ്തവത്തിൽ ഉദ്ഘാടനം കഴിഞ്ഞു. ആദ്യം അടിത്തറയിടുന്നു. പിന്നീട് കെട്ടിടമുണ്ടാക്കി തയ്യാറാക്കി അതിന്റെ ഉദ്ഘാടനം ചെയ്യുന്നു. അടിത്തറയിടാനും എല്ലാവരേയും ക്ഷണിക്കാറുണ്ട് ബാബ സ്ഥാപന ചെയ്തതാണ്, പുതിയ ലോകത്തിന്റെ ഉദ്ഘാടനം നടന്നതാണ്. ഇനി ആരേയും വിളിച്ച് ഉദ്ഘാടനം ചെയ്യിക്കേണ്ട ആവശ്യമില്ല. ഉദ്ഘാടനം സ്വതവേ നടന്നോളും. ഇവിടെ പഠിച്ച് പുതിയ ലോകത്തിലേക്ക് പോകും.

നിങ്ങൾ മനസ്സിലാക്കണം ഇപ്പോൾ നാം സ്ഥാപന ചെയ്തുകൊണ്ടിരിക്കുകയാണ്, ഇതിനുവേണ്ടി തന്നെയാണ് പരിശ്രമിക്കേണ്ടത്. വിനാശമുണ്ടാകുമ്പോൾ ഈ പഴയ ലോകം പരിവർത്തനപ്പെടും. നിങ്ങൾ പുതിയ ലോകത്തിൽ രാജ്യം ഭരിക്കാൻ വരും. സത്യയുഗത്തിന്റെ സ്ഥാപന ബാബയാണ് ചെയ്യുന്നത്? ബാബ സ്വർഗ്ഗത്തിലേക്ക് വരുന്നില്ല. മുന്നോട്ട് പോകുമ്പോൾ കാണാൻ കഴിയും സ്വർഗ്ഗത്തിൽ എന്തെല്ലാമാണ് ഉണ്ടാകുന്നത്. അന്തിമത്തിൽ എന്തു സംഭവിക്കും! മുന്നോട്ട് പോകുമ്പോഴും മനസ്സിലാക്കാൻ കഴിയും. നിങ്ങൾ കുട്ടികൾക്കറിയാം പവിത്രത കൂടാതെ പദവിയോടെ ആർക്കും സ്വർഗ്ഗത്തിലേക്ക് പോകാൻ സാധിക്കില്ല. പദവിയും നേടാൻ സാധിക്കില്ല അതുകൊണ്ട് ബാബ പറയുകയാണ് തീവ്രമായി പുരുഷാർത്ഥം ചെയ്യൂ. ജോലികളെല്ലാം ചെയ്യൂ. കൂടുതൽ പൈസ എന്തു ചെയ്യാനാണ്. തിന്നാൻ സാധിക്കില്ലല്ലോ. നിങ്ങളുടെ പേരമക്കൾക്കൊന്നും അനുഭവിക്കാൻ സാധിക്കില്ല. എല്ലാം മണ്ണിലേക്ക് പോകും. അതുകൊണ്ട് കുറച്ച് സ്റ്റോക്ക് ചെയ്യൂ യുക്തിയിലൂടെ. ബാക്കിയെല്ലാം ട്രാൻസ്ഫർ ചെയ്യൂ. എല്ലാവരും ട്രാൻസ്ഫറാക്കുകയില്ല. സാധുക്കൾ പെട്ടെന്ന് ട്രാൻസ്ഫർ ചെയ്യും. ഭക്തിമാർഗ്ഗത്തിലും ട്രാൻസ്ഫർ ചെയ്യാറുണ്ട് അടുത്ത ജന്മത്തിലേക്കുവേണ്ടി. പക്ഷേ അത് നേരിട്ടല്ല. ഇത് നേരിട്ടാണ്. പതിമനുഷ്യർക്ക് പതിതരുമായിട്ടാണ് കൊടുക്കൽ വാങ്ങൽ. ഇപ്പോൾ ബാബ വന്നുകഴിഞ്ഞു, നിങ്ങൾക്ക് പതിതരുമായി കൊടുക്കൽ വാങ്ങൽ പാടില്ല. നിങ്ങൾ ബ്രാഹ്മണരാണ്, ബ്രാഹ്മണരാണ് സഹായിക്കേണ്ടത്. ആർ സ്വയം സർവ്വീസ് ചെയ്യുന്നുണ്ടോ, അവർക്ക് സഹായത്തിന്റെ ആവശ്യമില്ല. ഇവിടെ സാധുക്കളായവരും വരും. ബാക്കി കോടീശ്വരന്മാർ വരാൻ പ്രയാസമാണ്. ബാബ പറയുന്നു ഞാനാണ് സാധുക്കളുടെ നാഥൻ. ഭാരതം വളരെ ദരിദ്രമായ ഖണ്ഡമാണ്. ബാബ പറയുന്നു ഞാൻ വരുന്നതും ഭാരതത്തിലേക്കാണ്, അതിലും ആബു പർവ്വതം വളരെ വലിയ തീർത്ഥസ്ഥാനമാണ്. അവിടെയാണ് ബാബ വന്ന് മുഴുവൻ വിശ്വത്തിന്റേയും സത്ഗതി ചെയ്യുന്നത്. ഇതാണ് നരകം. നിങ്ങൾക്കറിയാം നരകത്തിൽനിന്ന് എങ്ങിനെ സ്വർഗ്ഗമുണ്ടാകുന്നു. ഇപ്പോൾ നിങ്ങളുടെ ബുദ്ധിയിൽ മുഴുവൻ ജ്ഞാനവുമുണ്ട്. ബാബ യുക്തി പറഞ്ഞുതരികയാണ് പാവനമായി മാറാൻ, ബാബ വന്ന് എല്ലാവരുടേയും മംഗളംചെയ്യുന്നു. സത്യയുഗത്തിൽ അമംഗളത്തിന്റെ കാര്യമില്ല, കരയുകയൊന്നും ചെയ്യുന്നില്ല. ബാബയുടെ മഹിമയാണ് - ജ്ഞാനത്തിന്റെ സാഗരൻ, സുഖത്തിന്റെ സാഗരൻ. ഇപ്പോൾ നിങ്ങൾക്കും ഈ മഹിമയുണ്ട്, എന്താണോ ബാബയുടെ മഹിമ. നിങ്ങൾ ആനന്ദത്തിന്റെ സാഗരമായി മാറുന്നു, വളരെയധികം പേർക്കും സുഖം കൊടുക്കൂ അപ്പോൾ നിങ്ങളുടെ ആത്മാവും സംസ്കാരവും കൊണ്ട് പുതിയ ലോകത്തിലേക്ക് വരും. അവിടെ നിങ്ങളുടെ മഹിമ വേരെയായിരിക്കും. നിങ്ങളെ പറയും സർവ്വഗുണസമ്പന്നരാണ്... ഇപ്പോൾ നിങ്ങൾ നരകത്തിലാണിരിക്കുന്നത്. ഇതിനെയാണ് പറയുന്നത് മുൾ നിറഞ്ഞ കാടാണ്. ബാബയെയാണ് തോട്ടക്കാലനെന്നും, തോണിക്കാലനെന്നും പറയുന്നത്. പാടാറില്ലേ ഞങ്ങളുടെ തോണിയെ അക്കരെയെത്തിക്കൂ. കാരണം ദുഃഖികളാണ്. ആത്മാവാൻ വിളിക്കുന്നത്. മഹിമകളെല്ലാം പാടിയാലും ഒന്നും മനസ്സിലാക്കുന്നില്ല. എന്തു തോന്നിയോ അത് പറയും. ഉയർന്നതിലും ഉയർന്ന ഭഗവാന്റെ നിന്ദ ചെയ്തുകൊണ്ടേയിരിക്കും. നിങ്ങൾ പറയും ഞങ്ങൾ ആസ്തികരാണ്. സർവ്വർക്കും സത്ഗതിദാതാവ് ബാബയാണ്. ബാബയെ നമ്മൾ അറിഞ്ഞുകഴിഞ്ഞു. ബാബ സ്വയം പരിചയം തന്നുകഴിഞ്ഞു. നിങ്ങൾ ഭക്തി ചെയ്യുന്നില്ലെന്ന് പറഞ്ഞ് എത്രപേർ നിങ്ങളെ ബുദ്ധിമുട്ടിക്കുന്നു. അവർ ഭൂരിപക്ഷവും, നിങ്ങൾ ന്യൂനപക്ഷവുമാണ്. എപ്പോൾ നിങ്ങൾ

ഭൂരിപക്ഷമാകുന്നുവോ അപ്പോൾ അവരും ആകർഷിക്കപ്പെടും.ബുദ്ധിയുടെ പൂട്ട് തുറക്കപ്പെടും. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാല്യത്തിന്റെ സ്മരണയും സന്തോഷത്തെയും പുലർക്കാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം -**

- 1) തന്റെ ഉന്നതിയെക്കുറിച്ച് തന്നെ ചിന്തിക്കണം. മറ്റുള്ള ഒരു കാര്യത്തിലേക്കും പോകരുത്. പഠിപ്പിലും ഓർമ്മയിലും പൂർണ്ണമായും ശ്രദ്ധകൊടുക്കണം. ബുദ്ധി അലയരുത്.
- 2) ഇപ്പോൾ ബാബ നേരിട്ട് വന്നിരിക്കുകയാണ്. അതുകൊണ്ട് എല്ലാം യുക്തിയോടെ ട്രാൻസ്ഫർ ചെയ്യണം. പതിതമായ ആത്മാക്കളുമായി കൊടുക്കൽവാങ്ങൽ പാടില്ല. പദവിയോടെ പാസ്സായി സ്വർഗ്ഗത്തിൽ പോകുന്നതിനുവേണ്ടി തീർച്ചയായും പവിത്രമായി മാറണം.

**വരദാനം:- യോഗത്തിലൂടെ ഉയർന്ന സ്ഥിതിയുടെ അനുഭവം ചെയ്യുന്നവരായ ഡബിൾലൈറ്റ് ഫരിസ്തയായി ഭവിക്കട്ടെ.**

താങ്കൾ രാജയോഗികൾ യോഗത്തിൽ ഉയർന്ന സ്ഥിതിയുടെ അനുഭവം ചെയ്യുന്നു. ഹഠയോഗികൾ പിന്നെ ശരീരത്തെ പുഷ്ടിപ്പെടുത്തുന്നു. താങ്കൾ എവിടെയിരുന്നാലും ഉയർന്ന സ്ഥിതിയിലിരിക്കുന്നു, അതിനാൽ യോഗി ഉയർന്നവരാണെന്നാണ് പറയുക. താങ്കളുടെ മനസ്സിന്റെ സ്ഥിതിയുടെ സ്ഥാനം ഉയർന്നതാണ് എന്തുകൊണ്ടെന്നാൽ ഡബിൾലൈറ്റ് ആയി മാറി. അതുകൊണ്ടാണ് പറയാറുള്ളത് ഫരിസ്തകളുടെ പാദം ഭൂമിയിൽ തൊടുകയില്ല. ഫരിസ്ത അർത്ഥം ബുദ്ധിയാകുന്ന കാൽ മണ്ണിലല്ലാത്തവർ, ദേഹ ബോധത്തിലല്ലാത്തവർ, പഴയ ലോകത്തോട് യാതൊരു ആസക്തിയും ഇല്ലാത്തവർ.

**സ്കോഗൻ :-** ഇപ്പോൾ ആശീർവാദങ്ങളുടെ നിക്ഷേപം കൊണ്ട് സമ്പന്നരാകു എങ്കിൽ താങ്കളുടെ ചിത്രങ്ങളിലൂടെ എല്ലാവർക്കും അനേക ജന്മങ്ങളിലേക്ക് ആശീർവാദങ്ങൾ കിട്ടിക്കൊണ്ടിരിക്കും.